

හා පැහැදිලිව තම අත් අකුරින් සම්පූර්ණ කළ යුතුය. ඉල්ලුම්පත් 2005 අප්‍රේල් මස 12 වන දින දහවල් 12.00 ට පෙර ලැබෙන සේ “ආධුනිකයින් බඳවාගැනීමේ නිලධාරී”, ශ්‍රී ලංකා ගුවන් හමුදාව, ඒකල, කොටුගොඩ යන ලිපිනයට ලියාපදිංචි තැපෑලෙන් එවිය යුතුය. (ලියාපදිංචි තැපෑලෙන් එවනු නොලබන ඉල්ලුම්පත් බාර ගනු නොලැබේ.) අයදුම්පත් බහා එවන කවරයේ වම්පස උඩ කෙළවරේ “ශ්‍රී ලංකා ගුවන් හමුදාවේ ගුවන් හටයින් සඳහා ඉල්ලුම්පත” යනුවෙන් සඳහන්කළ යුතුය. එක් අයදුම්කරුවෙක් එක් වෘත්තියකට පමණක් ඉල්ලුම්කල යුතු අතර වෘත්තීන් කීපයකට ඉදිරිපත් කරන ලබන අයදුම්පත් ප්‍රතික්ෂේප කරනු ලැබේ. ඉල්ලුම්පත් භාරගන්නා අවසන් දිනට හා වේලාවට පසුව කොටුගොඩ, ඒකල, ශ්‍රී ලංකා ගුවන් හමුදා කඳවුර වෙත ලැබුණා වූ ද මේ නිවේදනයේ අවශ්‍යතාවලට අනුකූල නොවන්නා වූ ද ඉල්ලුම්පත් භාරගනු නොලැබේ.

- (ආ) රජයේ සේවයේ/සංස්ථා/මණ්ඩල/සිවිල් ආයතනයන්හි සේවයේ නිරත වුවත් ස්වකීය ඉල්ලුම්පත් ඒ ඒ දෙපාර්තමේන්තු/සංස්ථා/මණ්ඩල/සිවිල් ආයතන/ප්‍රධානීන් මගින් ඉදිරිපත් කළ යුතුය. තවද යම් හෙයකින් එම ඉල්ලුම්කරු තෝරාගනු ලැබුවහොත් ඔහු මුදවා හරිනු ලබන බවට ආයතන ප්‍රධානියාගේ සහතිකයක් ද ඒ සමග තිබිය යුතුය.
- (ඇ) සම්මුඛ පරීක්ෂණය සඳහා කැඳවනු ලබන හෝ ඉල්ලා සිටින අවස්ථාවක අපේක්ෂකයින් විසින් පහත සඳහන් ලියකියවිලිවල මුල් පිටපත් ඉදිරිපත් කළ යුතුය.

- (1) උප්පැන්න සහතිකයේ මුල් පිටපත (අධ්‍යාපන ව්‍යවස්ථා සංග්‍රහයේ කාර්යයන් සඳහා නිකුත් කළ සහතිකය හා උප්පැන්න සහතිකයෙන් උපුටා ගත් සටහන භාරගනු නොලැබේ.)
- (2) අවශ්‍ය අධ්‍යාපන සුදුසුකම් ඇති බව ඔප්පු කිරීමට සහතික.
- (3) පිළිගත් ආයතනයකින් ලබාගත් වෘත්තීය/කාර්මික පුහුණුව සහ හෝ පළපුරුද්දක් ඇත්නම් ඒ පිළිබඳ සහතික.
- (4) ඉල්ලුම්කරු පෞද්ගලිකව දන්නා හඳුනා වගකිව යුතු පුද්ගලයින් දෙදෙනෙකුගෙන් මැනකදී ලබාගත් වර්තමාන සහතික දෙකක්. අයදුම්කරු රැකියාවක නියුතු අයෙක් නම්, මින් එකක් තම සේවා යෝජකයාගෙන් විය යුතුය.
- (5) ක්‍රීඩා, ශිෂ්‍යභට යනාදිය පිළිබඳ සහතික.

- (ඈ) නියම කරනු ලැබූ විට ලියකියවිලි ඉදිරිපත් නොකරන අයදුම්කරුවන්ගේ අයදුම්පත් සලකා බලනු නොලැබේ.
- (ඉ) කිසිදු ලියකියවිලි හෝ සහතිකවල මුල් පිටපත් ඉල්ලුම්පත් සමග නොඑවිය යුතුය.
- (ඊ) ඉල්ලුම්පත සමග සහතිකවල මුල් පිටපත් එවා, ඒවා නැති වුවහොත් ගුවන් හමුදාව ඊට වගකියනු නොලැබේ.

07. සම්මුඛ පරීක්ෂණයන්ට සුදුසු යැයි සලකනු ලබන අපේක්ෂකයින් ඔවුන්ගේම වියදමින් ගුවන් හමුදා බඳවා ගැනීමේ මණ්ඩලය ඉදිරියෙහි සම්මුඛ පරීක්ෂණයන්ට පෙනී සිටිය යුතු වේ. සම්මුඛ පරීක්ෂණ කොන්ගල, වීරවිල, අනුරාධපුරය, හිඟුරක්ගොඩ, කොළඹ පිහිටි ගුවන් හමුදා කඳවුරුවල පැවැත්වෙන බැවින් එම කඳවුරුවලින් තමන් සම්මුඛ පරීක්ෂණයට පෙනී සිටීමට කැමති කඳවුර අයදුම්පතේ සඳහන් කළ යුතුය. සම්මුඛ පරීක්ෂණය පැවැත්වෙන දිනය සහ වේලාව පෞද්ගලිකව දන්වනු ලැබේ.

08. සම්මුඛ පරීක්ෂණය සඳහා අයදුම්කරු කැඳවනු ලබන සෑම අවස්ථාවකදීම ඔහුගේ ජාතික හඳුනාගැනීමේ ඉදිරිපත් කළ යුතුය. ජාතික හඳුනාගැනීමේ නොමැති අයදුම්කරුවන් විසින් වෙනත් පිළිගනු ලැබූ අනන්‍යතා සහතිකයක් ඉදිරිපත් කළ යුතුය. එසේ වුවද ජාතික හඳුනාගැනීමේ නොමැති අයදුම්කරුවන් සේවයට බඳවා ගනු නොලැබේ.

09. අවසාන සම්මුඛ පරීක්ෂණයෙන් පසුව සුදුසු වන අපේක්ෂකයින් ගුවන් හමුදා වෛද්‍ය මණ්ඩලයක් ඉදිරියෙහි පෙනී සිටිය යුතුය. සම්මුඛ පරීක්ෂණ

වලින් ලබාගන්නා ලකුණුවල අගය අනුව අපේක්ෂකයින් ලැයිස්තුගත කරන අතර වෘත්තීය පුරප්පාඩු සඳහා අපේක්ෂකයින් තෝරාගනු ලබන්නේ ලබාගත් ලකුණුවල ඉහල මට්ටමේ සිටයි.

10. අයදුම්කරුවෙකු නිර්දේශ කිරීමට කැමති ඕනෑම අයෙකු එසේ කල යුත්තේ ඔහුට වර්තමාන සහතිකයක් දීමෙනි. යම් අපේක්ෂකයෙකු තෝරා ගැනීමට කවරාකාරයකින් හෝ පෙළඹවීමක් කිරීම, එසේ නැතහොත් එහිලා බලපෑමට උත්සාහ කිරීම ඔහුගේ අපේක්ෂකත්වය අවලංගු වීමට හේතු වන්නේය.

11. ඉල්ලුම් පත්‍රයෙහි අසත්‍ය ප්‍රකාශයක් කර තිබේ, එම අසත්‍යතාවය අපේක්ෂකයා තෝරා ගැනීමට පෙර හෙළදරව් වුවහොත් ඔහුගේ අපේක්ෂකත්වය අහිමි කිරීමට ද, තෝරා ගැනීමෙන් පසු හෙළදරව් වුවහොත් ඔහු සේවයෙන් පහ කරනු ලැබීමට ද යටත් වේ.

12. බඳවා ගැනීම සඳහා සුදුසුකම් නොලබන අයදුම්කරුවන්ට ඒ බව දන්වා එවනු නොලැබේ.

ජී. ඩී. පෙරේරා,  
එයාර් මාර්ෂල්,  
ගුවන් හමුදාධිපති.

මූලස්ථානය,  
ශ්‍රී ලංකා ගුවන් හමුදාව,  
තැ. පෙ. 594,  
කොළඹ.

#### ශ්‍රී ලංකා ගුවන් හමුදාවේ ගුවන් හටයින් සඳහා අයදුම්පත

සම්මුඛ පරීක්ෂණයට පෙනී සිටීමට කැමති ගුවන් හමුදා කඳවුර .....  
(ශ්‍රී ලංකා ගුවන් හමුදාව කොන්ගල, වීරවිල, අනුරාධපුර, හිඟුරක්ගොඩ, කොළඹ කඳවුරු අතුරින් එකක් සඳහන් කරන්න)

01. (අ) මූලකුරු සමග නම : \_\_\_\_\_.
- (ආ) ජාතික හඳුනාගැනීමේ අංකය : \_\_\_\_\_.
02. සම්පූර්ණ නම : \_\_\_\_\_.
- (ජාතික හඳුනාගැනීමට අනුව)
03. ඉල්ලුම් කරනු ලබන වෘත්තීය : \_\_\_\_\_.
04. තැපැල් ලිපිනය (ලිපි එවිය යුතු ලිපිනය) : \_\_\_\_\_.
05. ස්ථීර ලිපිනය : \_\_\_\_\_.
06. දුරකථන අංකය : \_\_\_\_\_.
07. ස්ථීර ලිපිනයට අයත් ග්‍රාම නිලධාරී කොට්ඨාශය : \_\_\_\_\_.
08. ස්ථීර ලිපිනයට අයත් පොලිස් ස්ථානය : \_\_\_\_\_.
09. ළඟම පිහිටි ශ්‍රී ලංකා ගුවන් හමුදා කඳවුර : \_\_\_\_\_.
10. ස්ථීර ලිපිනයට අයත් ඡන්ද කොට්ඨාශය : \_\_\_\_\_.
11. ස්ථීර ලිපිනයට අයත් දිස්ත්‍රික්කය : \_\_\_\_\_.
12. ස්ථීර ලිපිනයට අයත් පළාත : \_\_\_\_\_.
13. උපන් දිනය : \_\_\_\_\_.
- 2005 ජූනි 30 දිනට වයස : \_\_\_\_\_.
- අවුරුදු : \_\_\_\_\_, මාස : \_\_\_\_\_, දින : \_\_\_\_\_.
14. විවාහක/අවිවාහක බව : \_\_\_\_\_.

15. උස : ——— අඩි : ———, අඟල් : ———.

16. අ.පො.ස. (සා/පෙළ) විභාගය : ———.

අවුරුද්ද	විභාග අංකය	සමත්වූ විෂයන්	ලැබූ ශ්‍රේණිය

17. අ.පො.ස. (උ/පෙළ) විභාගය : ———.

අවුරුද්ද	විභාග අංකය	සමත්වූ විෂයන්	ලැබූ ශ්‍රේණිය

18. තනතුර සඳහා විශේෂ සුදුසුකම් (උදාහරණ වශයෙන් කාර්මික පුහුණුව පළපුරුද්ද ආදිය) : ———.

19. ක්‍රීඩා අතින් ලබා ඇති විශිෂ්ටතා පිළිබඳ විස්තර : ———.

20. පාසලේදී හෝ බාහිර සංවිධානවලදී ලබා ඇති වෙනත් විශිෂ්ටතා : ———.

21. මීට පෙර සන්නද්ධ සේවා හෝ පොලිස් සේවයට ඉල්ලුම් කර ඇත්නම් ඒ පිළිබඳ විස්තර : ———.

22. සිවිල් හෝ යුද්ධ අධිකරණයේදී වැරදිකරු වී ඇති හෝ ඇඟ බැඳ හෝ කිබේද? එසේ නම් විස්තර සඳහන් කරන්න. : ———.

23. වරිත සහතික පිළිබඳ විස්තර :

නම	පදවි නාමය	දැන් ලිපිනය

23. ඉල්ලුම්කරු විසින් අත්සන් කළ යුතු ප්‍රකාශය :

පූර්වෝක්ත ප්‍රකාශවලට මා විසින් දී ඇති පිළිතුරු මාගේ උපරිම දැනුමේ හා විශ්වාසයේ හැටියට සත්‍ය හා නිවැරදි බව අවංකව ප්‍රකාශ කරමි. ශ්‍රී ලංකා ජනරජයේ ගැසට් පත්‍රයේ පළ වූ ශ්‍රී ලංකා නීත්‍යානුකූල ගුවන් හමුදාවට බඳවා ගැනීම සඳහා තෝරා ගනු ලබන අපේක්ෂකයින් සම්බන්ධයෙන් අනුගමනය කරන ක්‍රියා පිළිවෙල හා ඒ අයට අදාළ වන ව්‍යවස්ථා ද මම කියවා අවබෝධ කර ගතිමි.

\_\_\_\_\_,  
ඉල්ලුම්කරුගේ අත්සන.

දිනය : ———.

03-599

## වරාය හා ගුවන් සේවා අමාත්‍යාංශය

වෙළඳ නැව් අංශයේ නියෝජ්‍ය වෙළඳ නැව් අධ්‍යක්ෂ (ඉංජිනේරු) තනතුර

වරාය හා ගුවන් සේවා අමාත්‍යාංශයේ වෙළඳ නැව් අංශයේ නියෝජ්‍ය වෙළඳ නැව් අධ්‍යක්ෂ (ඉංජිනේරු) තනතුර සඳහා මෙම නිවේදනයේ දක්වා ඇති පරිදි අවශ්‍ය සුදුසුකම් සපුරාලන ශ්‍රී ලාංකිකයන්ගෙන් අයදුම්පත් කැඳවනු ලැබේ.

02. වැටුප් පරිමාණය :- රු. 1,97,520-10×9,000-රු. 2,87,520

03. වයස :- ඉල්ලුම්පත්‍රය බාරගන්නා අවසාන දිනට වයස අවුරුදු 30 ට නොඅඩු හා අවුරුදු 45 ට නොවැඩි විය යුතුය. (දැනට රජය සේවයේ/පළාත් රාජ්‍ය සේවයේ නියුතු වූවන්ට උපරිම වයස සීමාව බලපානු නොලැබේ.)

04. අධ්‍යාපන සුදුසුකම් :- එක්සත් රාජධානියේ වෙළඳ දෙපාර්තමේන්තුව විසින් නිකුත් කරනු ලැබූ I වන පංතියේ ප්‍රවීණතා සහතිකය (නාවික ඉංජිනේරු නිලධාරී) හෝ වරාය හා ගුවන් සේවා අමාත්‍යාංශය විසින් පිළිගනු ලබන ආයතනයකින් නිකුත් කරනු ලැබූ ඊට සමාන සහතිකයක් සහිතව කිලෝවොට් 5000 කට නොඅඩු එන්ජින් ධාරිතාවයක් ඇති සාගර තරණයෙහි යෙදෙන වෙළඳ නෞකාවක ප්‍රධාන ඉංජිනේරුවකු වශයෙන් වසර 03 කට නොඅඩු පළපුරුද්දක් සහ ජාත්‍යන්තර සමුද්‍රික කටයුතු පිළිබඳ අඩු වශයෙන් වසර 2 ක පරිපාලනමය හා වෘත්තීමය පළපුරුද්ද.

05. වෘත්තීය හා වෙනත් සුදුසුකම් :- පොදු ජාත්‍යන්තර නීතිය, නාවික නීතිය සහ පරිවයන් පිළිබඳ දැනීමක් ඇති අපේක්ෂකයන්ට විශේෂ සැලකිල්ලක් දක්වනු ලැබේ.

06. සේවයට බඳවා ගැනීමේ ක්‍රමය :- සුදුසුකම් ලත් අයදුම්කරුවන් සඳහා රාජ්‍ය සේවා කොමිෂන් සභාව අනුමත කළ ව්‍යුහගත පරීක්ෂණ මණ්ඩලයක් විසින් පවත්වනු ලබන ව්‍යුහගත පරීක්ෂණයක් මගින් තෝරාගනු ලැබේ.

07. සේවා කොන්දේසි :-

(i) මෙම තනතුර ස්ථිරය. දායක විශ්‍රාම වැටුප් අරමුදල යටතේ දායක විශ්‍රාම වැටුපකට හිමිකම් ඇත.

ව්‍යතිරේකය :- 2003.01.01 දිනට පෙර විශ්‍රාම වැටුප් සහිත තනතුරක් දැරූ අයෙකු මෙම තනතුරට බඳවාගනු ලැබුවහොත් එවැනි අයෙකුට තවදුරටත් විශ්‍රාම වැටුප් ව්‍යවස්ථා සංග්‍රහය යටතේ විශ්‍රාම වැටුපක් සඳහා හිමිකම් ඇති අතර, වැන්දඹු අනන්දරුව/වැන්දඹු පුරුෂ අනන්දරුව විශ්‍රාම වැටුප් අරමුදලට දායක මුදල් ගෙවිය යුතුය.

(ii) ආයතන සංග්‍රහයේ II පරිච්ඡේදයේ 10-12 දක්වා වගන්ති ද අදාළ වේ.

08. මෙම නිවේදනයේ පහත දක්වා ඇති ආදර්ශ අයදුම්පත්‍රය අනුව සකස් කර සම්පූර්ණ කරන ලද අයදුම්පත් 2005 අප්‍රේල් 29 වැනි දින හෝ ඊට පෙර ලැබෙන පරිදි ලියාපදිංචි තැපෑලෙන්,

ලේකම්,

වරාය හා ගුවන් සේවා අමාත්‍යාංශය,

අංක 45, ලේඛිත් බැස්ටියන් පාර,

කොළඹ 01, යන ලිපිනයට එවිය යුතුය.

09. ඉල්ලුම්පත් බහාලන කවරයේ වම්පස ඉහළ කෙළවරේ “නියෝජ්‍ය වෙළඳ නැව් අධ්‍යක්ෂ (ඉංජිනේරු) තනතුර” යනුවෙන් සඳහන් කළ යුතුය. ඉල්ලුම්පත්‍රය සෑම ආකාරයකින්ම සම්පූර්ණ විය යුතුය. ප්‍රමාද වී ලැබෙන අයදුම්පත් දැනුම්දීමකින් තොරව ප්‍රතික්ෂේප කරනු ලබන අතර, අයදුම්පත්‍රය

හෝ ඒ හා සම්බන්ධ ලිපි හෝ තැපෑලේදී තැනි වූ බවට කරන පැමිණිලි සලකා බලනු නොලැබේ.

10. රාජ්‍ය සේවයේ/පළාත් රාජ්‍ය සේවයේ/නියුතු නිලධාරීන් විසින් තමාගේ අයදුම්පත්‍රය තම දෙපාර්තමේන්තු ප්‍රධානියා/ආයතන ප්‍රධානියා මාර්ගයෙන් එවිය යුතුය.

11. තමා දැනුවත්ව හෝ නොදැනුවත්ව ඉදිරිපත් කරන ලද යම්කිසි තොරතුරක් අසත්‍ය බැව් පෙනී ගියහොත් හෝ අයදුම්කරු හිතාමතාම යම්කිසි වැදගත් කරුණක් යටපත් කර ඇති බව පෙනී ගියහොත් හෝ ඒ බව සේවය කරන කාලය තුළ කවර අවස්ථාවකදී හෝ ඔප්පු වුවහොත් හෝ ඔහු සේවයෙන් පහ කිරීමට යටත්වනු ඇත.

රාජ්‍ය සේවා කොමිෂන් සභාවේ නියමය පරිදි,

ආරියරත්න හේවගේ,  
ලේකම්,  
වරාය හා ගුවන්සේවා අමාත්‍යාංශය.

අංක 45,  
ලේඩින් බැස්ටියන් පාර,  
කොළඹ 01.

#### ආදර්ශ අයදුම්පත්‍රය

වරාය හා ගුවන් සේවා අමාත්‍යාංශයේ නියෝජ්‍ය වෙළඳ නැව් අධ්‍යක්ෂ (ඉංජිනේරු) තනතුර සඳහා අයදුම්පත්‍රය.

01. (i) මූලකරු සමඟ අගට යෙදෙන නම : \_\_\_\_\_.  
(ii) මූලකරුවලින් හැඳින්වෙන නම : \_\_\_\_\_.

02. (i) පෞද්ගලික ලිපිනය : \_\_\_\_\_.  
(ii) කාර්යාලීය ලිපිනය : \_\_\_\_\_.

03. ජාතික හැඳුනුම්පත් අංකය : \_\_\_\_\_.

04. උපන් දිනය :- වර්ෂය : \_\_\_\_\_, මාසය : \_\_\_\_\_, දිනය : \_\_\_\_\_.

05. 2004..... දිනට වයස :—, අවු : —, මාස : \_\_\_\_\_, දින : \_\_\_\_\_.

06. අධ්‍යාපන සුදුසුකම් : \_\_\_\_\_.

07. වෘත්තීය හා වෙනත් සුදුසුකම් : \_\_\_\_\_.

08. වර්තමාන රැකියාව : \_\_\_\_\_.

09. ඔබ උසාවිය ඉදිරියේ කිසියම් වෝදනාවකට වරදකරු වී ඇත් ද ?  
ඔව්/නැත (ඔව් නම් විස්තර සපයන්න) : \_\_\_\_\_.

10. අයදුම්කරුගේ සහතිකය :-

- (i) මෙම අයදුම්පතේ මා විසින් සපයා ඇති තොරතුරු මා දන්නා තරමින් සත්‍ය හා නිවැරදි බව සහතික කරමි.
- (ii) මා විසින් කරනු ලබ ඇති මෙම ප්‍රකාශය අසත්‍ය බැව් ඔප්පු වුවහොත් මා සේවයට බඳවා ගැනීමට පෙර නුසුදුස්සෙකු වන බව හා පත්වීම ලැබීමෙන් පසු එසේ ඔප්පු වුවහොත් සේවයෙන් පහකරනු ලැබීමට යටත් වන බව මම දැන සිටිමි.

.....,  
අයදුම්කරුගේ අත්සන.

දිනය : \_\_\_\_\_.

11. දෙපාර්තමේන්තු ප්‍රධානියාගේ සහතිකය :-

මෙම අයදුම්කරු වන .....මහතා මෙම දෙපාර්තමේන්තුවේ/පළාත් සභාවේ/ආයතනයේ සේවය කරයි. ඔහු ස්ථිර විශ්‍රාම වැටුප් සහිත/තාවකාලික තනතුරක් දරයි. පසුගිය පස් අවුරුදු සේවා කාලය තුළ ඔහු චේතනාධික සියල්ල උපයාගෙන ඇති බව ද, ඔහු මොනයම් හෝ විනයානුකූල දඬුවමකට (අවවාද කිරීම් හැර) යටත්කොට නොමැති බව ද, දැනට විනයානුකූල පරීක්ෂණයකට භාජනය නොවී සිටින බව ද ඔහු මෙම තනතුර සඳහා තෝරා ගතහොත් දැනට දරන තනතුරෙන් මුදාහරින/නොහරින බව ද මින් සහතික කරමි.

දෙපාර්තමේන්තු/ආයතන ප්‍රධානියාගේ/බලය පවරන ලද නිලධාරියාගේ අත්සන.

දිනය : \_\_\_\_\_.

නම හා පදවිය : \_\_\_\_\_.

දෙපාර්තමේන්තුව හා ආතනය : \_\_\_\_\_.

03-545

## විභාග, විභාග ප්‍රතිඵල ආදිය

### අධ්‍යාපන අමාත්‍යාංශය

පශ්චාත් උපාධි අධ්‍යයන සඳහා රුසියානු සමූහාණ්ඩු රජය විසින් පිරිනමන ලද ශිෂ්‍යත්ව - 2005/2006

රුසියානු සමූහාණ්ඩු රජය විසින් පිරිනමනු ලබන ශිෂ්‍යත්ව සඳහා නම් කරනු පිණිස සුදුසු අපේක්ෂකයින් තෝරා ගැනීමට ශ්‍රී ලංකා පුරවැසියන්ගෙන් අයදුම්පත් කැඳවනු ලැබේ.

02. අධ්‍යයන කේෂ්ත්‍රය : ඉංජිනේරු විද්‍යාව, වෛද්‍ය විද්‍යාව, ස්වභාවික විද්‍යාව හා කෘෂිකර්මය යනාදිය

03. සාමාන්‍ය යෝග්‍යතාවය සඳහා සුදුසුකම් :

(අ) අයදුම්කරුවන් ශ්‍රී ලංකාවේ පුරවැසියන් විය යුතුය.

(ආ) මනා සෞඛ්‍යයෙන් යුක්ත විය යුතුය.

(ඇ) අයදුම්කරුවන්ගේ වයස 2005.04.18 වැනි දිනට වයස අවුරුදු 35 නොඉක්මවිය යුතුය.

(ඈ) අදාළ අධ්‍යයන කේෂ්ත්‍රය පිළිබඳව පිළිගත් විශ්ව විද්‍යාලයකින් පංති සාමාර්ථයක් ප්‍රථම උපාධියේදී ලබා සිටිය යුතුය.

(ඉ) රජයේ දෙපාර්තමේන්තුවක, විශ්වවිද්‍යාලයක හෝ රාජ්‍ය සංස්ථාවක රැකියාවේ නිරතව සිටිය යුතුය.

(ඊ) තාවකාලික හෝ අතියම් හෝ කොන්ත්‍රාත් පදනමක් යටතේ පත්වීමක් ලබා ඇති අයගේද, සේවයේ යෙදී තැනි අයදුම්කරුවන්ගේ ද අයදුම්පත් ගැන සලකා බලනු නොලැබේ.

(උ) නියමිත පශ්චාත් උපාධි සුදුසුකම් ලැබීමෙන් අනතුරුව තම සේවයෙහි ස්ථිර කිරීමේ පදනම මත පරිවාස සේවා කාලයක පසු වන අපේක්ෂකයින්ට මෙම ශිෂ්‍යත්ව සඳහා අයදුම් කළ හැකිය.